

Prezident seçkilərinin əks-sədası

Ata vəsiyyətinə sədaqət

**FƏRHAÐ BƏÐÐƏLBƏYLI,
Üzeyir Hacıbəyli adına Bakı Musiqi
Akademiyasının rektoru, Xalq artisti,
professor**

2024-cü il 7 fevral tarixi xalqımız üçün böyük bir əlamətdar gün oldu. Biz bir xalq kimi bir daha sübuta yetirdik və dünyaya bəyan etdik ki, Prezidentimizin etrafında six birləşmişik. Azərbaycan Respublikasının Prezidenti, möhtərem İlham Əliyev müasir dövrün ən görkəmli dövlət başçılarındandır. O, xalq qarşısında tarixi xidmətləri olan fateh sərkərdəmizdir.

Ulu öndərimiz Heydər Əliyevin dühəsindən bəhrələnən və onun ideyalarını davam etdirən İlham Əliyev daim dövlətin və xalqın rifahını düşünür, bütün həyatını və fəaliyyətini bu amala həsr edir, Ata vəsiyyətini ləyaqətlə həyata keçirir.

Möhtərem Prezidentimiz, Ali Baş Komandanımız İlham Əliyevin başçılığı altında Qarabağdakı möhtəşəm Qələbəmiz, əzəli-əbədi tarpaqlarımızın tamamilə düşməndən azad olunaraq Azərbaycanın sərhədlerinin bütövleşməsi, ölkəmizin suverenliyinin bərpa olunması, həqiqətən də, möhtəşəm bir hadisədir və Zəfər tariximizin şərəflə səhifələrinə yazılmışdır. Biz mədəniyyət xadimləri hər zaman Prezidentimizlə məsləkdaş olaraq, bu Qələbədən ruhlanıb, öz yaradıcılığımızda bunu tərənnüm edirik. İndi səsimiz Şuşadan, Xankändidən, Laçından, Kəlbəcərdən və Qarabağ torpağının, Azərbaycanımızın hər yerindən gəlir. Möhtəşəm quruculuq, bərpa işlərinin aparılması, beynəlxalq təbirlərin keçirilməsi bizə qürur verir.

İlham Əliyev beynəlxalq miqyasda Azərbaycan həqiqətlərini dünyaya çatdırıran, dövlətin iqtisadi və siyasi maraqlarını təmin edən və ən inkişaf etmiş ölkələr sırasında Azərbaycanı təmsil edən Lider kimi, beynəlxalq aləmdə dövlətimizin haqqının və hüququnun qarantina çevrilmişdir.



Əziz Prezidentimiz görkəmli dövlət xadimi, mahir siyasetçi olmaqla yanaşı, həm də mədəniyyətimizin dərin bilicisi və hamisi kimi tanınmışdır. Mədəniyyət sahəsində həyata keçirilən siyaset, mədəniyyət və incəsənət xadimlərinə hər zaman diqqət və qayğı göstərilməsi bunu bir daha sübut edir. Bizim Prezidentimizlə görüşlərimiz, səhbətlərimiz hər dəfə bir mədəniyyət hədisəsinə çevirilir.

Azərbaycan Prezidenti İlham Əliyevin həm dünya miqyasında, həm də Vətənimiz üçün nə qədər böyük işlər gördüyüünü şahidiyik. Azərbaycanın siyasi, iqtisadi yüksəlişini təmin etməklə yanaşı, o, sözün əsl mənasında, tarixi bir Zəfəre imza atdı, Azərbaycan tarixində yeni bir səhifə açdı. Buna görə biz bütün arzularımızı, amallarımızı gerçəkləşdirən bir insan kimi Prezidentimizə minnətdarıq. Biz hər zaman xalqımızın parlaq gələcəyi naminə çalışan əziz Prezidentimizin yanındayıq və onu dəstəkləyirik.

Böyük fəxrə və qürur hissini ilə cənab İlham Əliyevi yenidən Azərbaycan Respublikasının Prezidenti seçilməsi münasibətində ürəkdən təbrik edir, Vətənimiz namənə yüksək nailiyyətlər arzulayıraq!

Biz Sizinlə fəxr edirik, əziz Prezidentimiz! Tanrı Sizi qorusun!